



മന്ത്രിസഭ

ചെറുകിട നികുതിദായകർക്കു നികുതിയിളവ്

Posted On: 01 FEB 2017 6:13PM by PIB Thiruvananthpuram

2.5 ലക്ഷം മുതൽ അഞ്ചു ലക്ഷം വരെ രൂപ വ്യക്തിഗത വരുമാനമുള്ളവർ അടയ്ക്കേണ്ട ആദായനികുതി 10 ശതമാനത്തിൽനിന്ന് അഞ്ചു ശതമാനമായി താഴ്ന്നു. കറഞ്ഞ വരുമാനക്കാർക്ക് ആശ്വാസം പകരുന്നതിനൊപ്പം കൂടുതൽ പേരെ നികുതിദായകരാക്കി മാറ്റുക എന്ന ലക്ഷ്യവും ഈ തീരുമാനത്തിനു പിന്നിലുണ്ട്. ഇതുവഴി ഗവൺമെന്റിന്റെ നികുതിവരുമാനത്തിൽ 15,500 കോടി രൂപയുടെ കുറവുണ്ടാകും. ഈ നഷ്ടം ഒരു പരിധിയോളം നികത്തുന്നതിനായി 50 ലക്ഷത്തിനും ഒരു കോടിക്കും ഇടയിൽ രൂപയുടെ നികുതി ചുമത്താവുന്ന വരുമാനമുള്ളവരിൽനിന്ന് 10 ശതമാനം സർച്ചാർജ്ജ് ഈടാക്കാനുള്ള വ്യവസ്ഥ ബജറ്റിലുണ്ട്.

കൂടുതൽ പേരെ നികുതിദായകരാക്കി മാറ്റുന്നതിനായി റിട്ടേൺ സമർപ്പിക്കുന്നതു ലളിതമാക്കിയിട്ടുണ്ട്. ബിസിനസ്സിലിനില്ലാതെ അഞ്ചു ലക്ഷം രൂപ വരെ വരുമാനമുള്ളവർ ലഘുവായ ഒറ്റ പേജ് ഫോമിൽ റിട്ടേൺ സമർപ്പിച്ചാൽ മതി. ആദ്യമായി റിട്ടേൺ സമർപ്പിക്കുന്നവരുടെ കാര്യത്തിൽ, അവരുടെ വരുമാനം സംബന്ധിച്ച് അന്വേഷിക്കേണ്ട വിവരങ്ങള് ആദായനികുതിവകുപ്പിനു റിട്ടേൺ സമർപ്പിക്കുന്നതിനു മുമ്പു ലഭ്യമായിട്ടില്ലെങ്കിൽ അന്വേഷണം നടത്തില്ല.

(Release ID: 1481577) Visitor Counter : 2

